

# अवैध रेत उत्खनन पर बड़ी कार्रवाई

160 घनमीटर रेत जप्त कर पनडुब्बी को किया नष्ट

**नवभारत न्यूज शिवपुरी, 9 जनवरी।** कलेक्टर रवीन्द्र कुमार चौधरी के निर्देशानुसार जिले में अवैध खनन, परिवहन एवं भंडारण पर प्रभावी कार्रवाई जारी है। इसी क्रम में तहसील करैरा के ग्राम दबारासानी में खनिज विभाग की टीम ने रात्रिकालीन कार्रवाई करते हुए अवैध रेत उत्खनन के



खिलाफ बड़ी कार्यवाही की। खनिज अधिकारी राम सिंह उईके एवं प्रभारी खनिज निरीक्षक सोनू श्रीवास के नेतृत्व में खनिज दल ने मौके पर निरीक्षण कर

अवैध उत्खनन में प्रयुक्त एक पनडुब्बी को नष्ट किया तथा लगभग 160 घनमीटर अवैध रेत जप्त की। कार्रवाई के दौरान कुछ लोग पनडुब्बी को नदी से बाहर निकालने का प्रयास कर रहे थे, किंतु खनिज दल को देखकर मौके से फरार हो गए। मौके पर ग्रामीणों से पूछताछ की गई, परंतु किसी ने भी पनडुब्बी के स्वामित्व की जानकारी नहीं दी। स्वामी अज्ञात होने की स्थिति में पनडुब्बी को मौके पर ही नष्ट

किया गया। वहीं पनडुब्बी के पास अलग-अलग स्थानों पर लगभग 20 से 25 मीटर की दूरी पर रेत के दो ढेर पाए गए, जिनमें क्रमशः लगभग 100 घनमीटर एवं 60 घनमीटर रेत शामिल थी। जप्त की गई रेत को नियमानुसार अभिरक्षा में लेकर कार्रवाई की जा रही है। साथ ही अवैध उत्खनन में संलग्न व्यक्तियों की पहचान कर उनके विरुद्ध भी विधिबद्ध कार्रवाई की जाएगी। उल्लेखनीय है कि इससे पूर्व भी

खनिज विभाग द्वारा तहसील करैरा के ग्राम मछवाली में कार्रवाई करते हुए एक अन्य पनडुब्बी को नष्ट किया गया था तथा 80 घनमीटर अवैध रेत उत्खनन एवं भंडारण का प्रकरण दर्ज किया गया था। कलेक्टर के आदेशानुसार जिले में अवैध खनन के विरुद्ध यह अभियान निरंतर जारी रहेगा। जनसेवा से सशक्तिकरण तक शिवपुरी में केंद्रीय मंत्री सिंधिया ने लिखा विकास का नया अध्याय।

# पंचायत भवन, सड़क और 3 विद्युत उपकेंद्रों की सौगात



**नवभारत न्यूज शिवपुरी, 9 जनवरी।** केंद्रीय संचार एवं पूर्वोत्तर क्षेत्र विकास मंत्री एवं गुना सांसद ज्योतिरादित्य सिंधिया ने अपने प्रवास के दूसरे दिन शिवपुरी एवं कोलारस क्षेत्र में पंचायत भवन, सड़क और तीन विद्युत उपकेंद्रों सहित कुल 216 करोड़ से अधिक की विकास परियोजनाओं का लोकार्पण एवं शिलान्यास किया।

क्षेत्र को मिले रु. 16+ करोड़ के विकास कार्य

इन परियोजनाओं में लुकवासा पंचायत भवन, 9.09 करोड़ की सड़क तथा कोलारस विधानसभा क्षेत्र में तीन नए विद्युत उपकेंद्र शामिल हैं, जो ग्रामीण एवं आदिवासी अंचल के सर्वांगीण विकास को नई गति देंगे। यह भवन केवल ईट-पत्थर नहीं, ग्राम स्वराज और जनसेवा का आत्मा है सिंधिया। लुकवासा ग्राम पंचायत में नवनिर्मित पंचायत भवन के लोकार्पण एवं अपने पिता, स्वर्गीय श्रैलम माधवराव सिंधिया की

प्रतिमा के अनावरण अवसर पर केंद्रीय मंत्री ने कहा कि यह भवन केवल प्रशासनिक संरचना नहीं, बल्कि गाँव की आत्मा है। यहाँ से जन-आवाज सुनी जाएगी, योजनाएँ बनेंगी और निर्णय गाँव के हर घर के भविष्य को दिशा देंगे। उन्होंने बताया कि आधुनिक सुविधाओं से युक्त इस पंचायत भवन में डिजिटल रिकॉर्ड रूम, नागरिक सेवाओं का एकीकृत कक्ष, बैठक एवं प्रशिक्षण सुविधाएँ उपलब्ध होंगी। यह भवन महिलाओं के स्व-सहायता समूहों, किसानों, युवाओं और ग्रामीण नवाचारों का केंद्र बनेगा।

# अभद्र टिप्पणी के विरोध में सौंपा ज्ञापन



**नवभारत न्यूज खनियाधाना, 9 जनवरी।** सोशल मीडिया पर पुलिस प्रशासन के विरुद्ध अमर्यादित टिप्पणी करने और पत्रकारों की छवि धूमिल करने वाले जशरथ आजाद के खिलाफ पत्रकार जगत में भारी आक्रोश है। इस मामले में आज श्रमजीवी पत्रकार संघ ब्लॉक पिछोर

और पत्रकार संघ खनियाधाना के पदाधिकारियों ने संयुक्त रूप से मोर्चा खोला। पत्रकारों के प्रतिनिधि मंडल ने पिछोर एसडीएम ममता शाक्य और एसडीओपी प्रशांत शर्मा को ज्ञापन सौंपकर आरोपी के विरुद्ध सख्त कार्रवाई की मांग की। साथ ही, खनियाधाना थाना प्रभारी को भी शिकायती आवेदन देकर तत्काल सख्त कार्रवाई करने की मांग की गई है। बता दें कि आरोपी जशरथ आजाद ने 33 मिनट 4 सेकंड का वीडियो वायरल कर पुलिस और पत्रकारों के खिलाफ 'बिकाऊ' जैसे अपमानजनक शब्दों का प्रयोग किया था। पत्रकारों ने चेतावनी दी है कि यदि जल्द ही आरोपी की गिरफ्तारी नहीं हुई, तो वे उग्र आंदोलन करेंगे। इस दौरान दोनों ब्लॉकों के समस्त पत्रकार साथी बड़ी संख्या में उपस्थित रहे।

# 25 वर्षों बाद आज धूमधाम से निकाले जाएंगे ग्राम पिपरा में जिनेन्द्र विमानोत्सव



**श्री यागमंडल विधान, शांतिधारा, पूजन के साथ मंदिर के शिखर पर कलशारोहण का होगा आयोजन**

10 जनवरी को जैन समाज द्वारा भव्य श्री जिनेन्द्र शोभायात्रा एवं विमानोत्सव का आयोजन किया जा रहा है जिसमें स्थानीय जैन समाज के अलावा आसपास के चौरासी क्षेत्र सहित देश-विदेश में रहने वाले अनेक जैन श्रद्धालु शामिल होंगे। दो दिवसीय इस आयोजन में 9 जनवरी को प्रातः 7 बजे से अभिषेक, शांति धारा, पूजन तथा

श्री यागमंडल मंडल विधान का आयोजन किया गया तथा दोपहर में मंदिर के शिखर पर भव्य कलशारोहण का कार्यक्रम किया गया तथा सांय काल में संगीतमय आरती संपन्न हुई।

स्थानीय जैन समाज के पदम जैन द्वारा बताया गया कि सम्पूर्ण कार्यक्रम प्रतिष्ठाचार्य बाल ब्र. विजय भैया जी, लखनादोन द्वारा विधि विधान पूर्वक संपन्न कराया जाएगा। दिनांक 10 जनवरी को दोपहर 12:30 बजे से श्री जिनेन्द्र भगवान को भव्य रथ में विराजमान

करके विमानोत्सव निकाला जाएगा जो पूरे ग्राम की परिक्रमा करते हुए कार्यक्रम स्थल पहुंचेगा जहां पर सौधर्म आदि चार इंद्रों द्वारा भगवान का अभिषेक, पूजन होगा। कार्यक्रम में बाहर से पधारे हुए सभी साधर्मियों जनों को वात्सल्य भोज पुण्यार्जक का सौभाग्य स्व. नाथूराम नेता जी के परिवार जन सनत जैन, जितेन्द्र जैन, महेंद्र जैन, राजेश जैन, मनोज जैन, अविनाश जैन व.क. प्रमोद जैन आदि को मिला है। फेडरेशन के सचिव मोदी द्वारा

कहा कि ग्राम पिपरा में सैकड़ों वर्ष प्राचीन भव्य जैन मंदिर विद्यमान है तथा पहले यहां पर जैन समाज के अनेक परिवार निवास करते थे लेकिन धीरे-धीरे नौकरी तथा व्यापार के चलते अधिकांश परिवार गांव से दूर नगरों, महानगरों की ओर चले गए। पिछले कई वर्षों से सभी की भावना थी कि मंदिर जी पर कोई भव्य आयोजन किया जाए इसके चलते मंदिर जी का पूरा जीर्णोद्धार कराया गया है तथा सुंदर धर्मशाला एवं संत निवास का भी निर्माण कराया गया है।

बताया गया कि ग्राम पिपरा में सैकड़ों वर्ष प्राचीन भव्य जैन मंदिर विद्यमान है तथा पहले यहां पर जैन समाज के अनेक परिवार निवास करते थे लेकिन धीरे-धीरे नौकरी तथा व्यापार के चलते अधिकांश परिवार गांव से दूर नगरों, महानगरों की ओर चले गए। पिछले कई वर्षों से सभी की भावना थी कि मंदिर जी पर कोई भव्य आयोजन किया जाए इसके चलते मंदिर जी का पूरा जीर्णोद्धार कराया गया है तथा सुंदर धर्मशाला एवं संत निवास का भी निर्माण कराया गया है।

# करैरा में विकासखंड स्तरीय विज्ञान प्रदर्शनी, वैज्ञानिक सोच ने जीता सभी का मन



**नवभारत न्यूज करैरा, 9 जनवरी।** विकासखंड करैरा में 9 जनवरी को विकासखंड स्तरीय विज्ञान प्रदर्शनी का आयोजन उत्साहपूर्ण वातावरण में सफलतापूर्वक संपन्न हुआ, जिसमें छात्र-छात्राओं की प्रतिभा, नवाचार और वैज्ञानिक दृष्टिकोण देखने को मिला। कार्यक्रम में सहायक संचालक स्वीटी मंगल मुख् अतिथि के रूप में उपस्थित रहीं, संकुल प्राचार्य अरविंद यादव विशिष्ट अतिथि रहे तथा बीआरसी विनोद तिवारी ने अध्यक्षता की। आयोजन का शुभारंभ वीणा चादिनी मां सरस्वती के पूजन-

ने सराहनीय प्रदर्शन किया है तथा चर्चयित विद्यार्थियों को उज्वल भविष्य के लिए शुभकामनाएं देते हुए यह विश्वास जताया कि जिले एवं संभाग स्तर पर करैरा विकासखंड की उपलब्धियों और अधिक सशक्त होंगी। विकासखंड स्तर पर आयोजित इस विज्ञान प्रदर्शनी में गणित, विज्ञान, पर्यावरण, सामाजिक विज्ञान, इतिहास एवं भूगोल जैसे विषयों पर आधारित उपयोगी, प्रदर्शन, पर्यावरण, सामाजिक विज्ञान, इतिहास एवं भूगोल जैसे विषयों पर आधारित उपयोगी, ज्ञानवर्धक और व्यवहारिक मांडलों का प्रदर्शन किया गया, जिनमें विद्यार्थियों ने अपनी सोच, प्रयोगशीलता और समस्या समाधान की क्षमता का प्रभावी प्रदर्शन किया। इसके साथ ही सोलो सांनि, सेमिनार एवं शॉर्ट प्ले जैसी रचनात्मक गतिविधियों का भी आयोजन किया गया, जिससे विद्यार्थियों को मंजीय प्रस्तुति और अभिव्यक्ति का अवसर मिला। निर्णायक मंडल द्वारा सभी मांडलों एवं प्रस्तुतियों का बारीकी से अवलोकन कर प्रथम एवं द्वितीय

स्थान का चयन किया गया, जिसके पश्चात चर्चयित छात्र-छात्राओं को शील्ड प्रदान कर सम्मानित किया गया। प्रतियोगिताओं में गणित विषय में सोहना लोधी (मिडिल स्कूल सिर), पर्यावरण में नकुल लोधी (मिडिल स्कूल सिलारपुर), विज्ञान में कुमारी लवली लोधी (मिडिल स्कूल कड़ौरा लोधी), इतिहास में दिव्यांश यादव (कड़ौरा लोधी), राजनीतिक विज्ञान में सोनिया यादव, भूगोल में बादल आदिवासी (मिडिल स्कूल नारही), सेमिनार में उदेश्य रजक तथा सोलो सांनि में मोहनी ठाकुर ने प्रथम स्थान प्राप्त कर विकासखंड करैरा का नाम रोशन किया। कार्यक्रम का सफल संचालन बीएसी महेश कुमार लोधी द्वारा किया गया, जिन्होंने पूरे आयोजन को सुचारुस्थित, अनुशासित और प्रभावशाली ढंग से संपन्न कराया। इस अवसर पर निर्णायक मंडल के रूप में सुलतान बिग मिर्ज़ा, दिलीप जोशी,

भगवान सिंह यादव, पूजा शर्मा, राजेश्वरराम बैरागी, धर्मेश जैन, बृजेंद्र बेस एवं नीरज गुप्ता उपस्थित रहे, वहीं सीता सेंटर स्कूल के फाउंडर रमेश चंद्र बाजपेई की उपस्थिति ने कार्यक्रम की गरिमा बढ़ाई। जनपद शिक्षा केंद्र करैरा की ओर से बीएसी अनिल चौरसिया, संतोष गुप्ता, लखन लाल गुप्ता, प्रवीण शर्मा, शिवराम गुप्ता, राकेश ओझा, रविंद्र श्रीवास्तव, बृजमोहन, ओम प्रकाश, अभिषेक दुबे, मानवता एवं लालाराम भी कार्यक्रम में शामिल रहे। कुल मिलाकर इस विज्ञान प्रदर्शनी के सफल आयोजन से विद्यार्थियों में वैज्ञानिक दृष्टिकोण, नवाचार की भावना, रचनात्मक सोच और आत्मविश्वास का स्पष्ट विकास देखने को मिला, जिससे भविष्य में ऐसे आयोजनों के माध्यम से शिक्षा को व्यवहारिक, रोचक और प्रभावी बनाने की दिशा में करैरा विकासखंड की भूमिका और अधिक मजबूत होती दिखाई दी।



# कार्यकर्ताओं ने कांग्रेस से तोड़ा नाता, भीम आर्मी-आज़ाद समाज पार्टी में किया प्रवेश

**नवभारत न्यूज करैरा, 8 जनवरी।** आज करैरा नगर की राजनीति में एक महत्वपूर्ण मोड़ देखने को मिला, जब बाईल नंबर 5 स्थित काजी मोहल्ला में आयोजित कार्यक्रम के दौरान मुस्लिम समाज के सैकड़ों लोगों ने कांग्रेस पार्टी को अलविदा कहकर भीम आर्मी आज़ाद समाज पार्टी काशीराम की सदस्यता ग्रहण की। यह सदस्यता अभियान प्रदेश सचिव महेंद्र बौद्ध के नेतृत्व में संपन्न हुआ, जहां उन्होंने उपस्थित जनसमूह को संबोधित करते हुए कहा कि कांग्रेस में वर्षों से निष्ठावान रहे जमीनी कार्यकर्ताओं की लगातार अनदेखी की जा रही है, उनकी समस्याओं पर न तो संगठन में चर्चा होती है और न ही नेतृत्व तक उनकी बात पहुंचती है। महेंद्र बौद्ध ने अपने उद्बोधन में कहा

कि कांग्रेस अब विचारधारा से भटक चुकी है और वह केवल चुनिंदा चेहरों तक सीमित होकर रह गई है, जबकि मेहनत करने वाले लोगों को सिर्फ चुनाव के समय याद किया जाता है। उन्होंने आरोप लगाया कि कांग्रेस और भाजपा में अब कोई बुनियादी फर्क नहीं बचा है, दोनों दल सत्ता और स्वार्थ की राजनीति कर रहे हैं, जिससे आम जनता, विशेषकर अल्पसंख्यक, दलित, पिछड़े और वंचित वर्ग खुद को उगा हुआ महसूस कर रहे हैं। कार्यक्रम में शामिल लोगों ने खुलकर अपनी पीड़ा रखते हुए कहा कि पार्टी के भीतर उनकी न तो सुनावाई हुई और न ही सम्मान मिलता है, बाएं-बाएं जाकर देने और मांगें रखने के बावजूद समस्याएं जस की तस बनी रहती हैं। इसी उपेक्षा और निराशा के चलते उन्होंने

सामूहिक रूप से भीम आर्मी आज़ाद समाज पार्टी काशीराम के विचारों पर भरोसा जताया और सामाजिक न्याय, बराबरी तथा अधिकारों की लड़ाई को मजबूत करने का संकल्प लिया। महेंद्र बौद्ध ने कहा कि यह पार्टी सिर्फ चुनावी मंच नहीं, बल्कि आंदोलन के जो समाज के अंतिम व्यक्ति तक हक और सम्मान पहुंचाने के लिए संघर्ष कर रही है, और आने वाले समय में करैरा सहित पूरे क्षेत्र में संगठन को और सशक्त किया जाएगा। सदस्यता ग्रहण करने वाले कार्यकर्ताओं ने भी भरोसा दिलाया कि वे पूरी निष्ठा के साथ पार्टी की नीतियों को जन-जन तक पहुंचाएंगे और अन्य उपेक्षित लोगों को भी इस संघर्ष से जोड़ेंगे, जिससे एक मजबूत वैकल्पिक राजनीति खड़ी हो सके।

# रत्नोद में पेयजल टंकियों की व्यापक साफ-सफाई, नगर परिषद की टीम रही सक्रिय

**शिवपुरी।** कलेक्टर रवींद्र कुमार चौधरी के दिशा-निर्देशानुसार एसडीएम अनूप श्रीवास्तव के मार्गदर्शन में रत्नोद सीएमओ विष्णु कुमार भदकारिया के नेतृत्व में नगर परिषद रत्नोद की टीम द्वारा नगरीय क्षेत्र में स्थापित पेयजल टंकियों सहित सार्वजनिक स्थलों पर लगे नलों व टंकियों की व्यापक साफ-सफाई की गई। नगर परिषद द्वारा नियमित रूप से किए जाने वाले इस कार्य को इस बार विशेष अभियान के रूप में संचालित किया गया, ताकि आम नागरिकों को स्वच्छ, सुरक्षित एवं गुणवत्तापूर्ण पेयजल उपलब्ध कराया जा सके। अभियान के तहत स्टेट बैंक ऑफ इंडिया के पास, फैक्ट्री के पास बस स्टैंड, पाउडा के पास, पार्श्व बंटी सिकरवार के निवास के समीप, टेकुआ बस स्टैंड के पास सहित नगर के अन्य प्रमुख स्थानों पर पानी की टंकियों की विधिवत साफ-सफाई की गई। सीएमओ विष्णु कुमार भदकारिया ने बताया कि नगर परिषद द्वारा भविष्य में भी इस प्रकार के स्वच्छता एवं पेयजल सुधार अभियान नियमित रूप से जारी रखे जाएंगे, जिससे नागरिकों को किसी प्रकार की अस्ुविधा न हो। बढ़ती शीतलहर और कड़ाके की ठंड को देखते हुए नगर परिषद रत्नोद द्वारा नगर के विभिन्न स्थानों पर अलावा की व्यवस्था की गई है। इससे राहगीरों एवं जरूरतमंद नागरिकों को ठंड से राहत मिल सकेगी। नगर परिषद रत्नोद द्वारा पिछले कई दिनों से नगर में अलावा की व्यवस्था निरंतर जारी है जिससे लोगों को काफी राहत मिली है।

# अवैध कॉलोनी विकसित करने को लेकर एसडीएम ने जारी किए नोटिस

**नवभारत न्यूज करैरा, 8 जनवरी।** मध्य प्रदेश नगर पालिका कॉलोनी विकास नियम 2021 के अंतर्गत अवैध कालोनी विकसित करने के कारण जिला कलेक्टर के आदेशानुसार एसडीएम करैरा अनुराग सिंगवाल ने सख्त कार्रवाई करते हुए पांच सर्वे नंबरों के भूमि स्वामियों के विरुद्ध कारण बताओ नोटिस जारी कर तीन दिवस में जवाब मांगा है। अवैध कालोनी विकसित करने

के कारण छोटे-छोटे भूखंडों का विक्रय किया है, भूमि स्वामी भागोनी एवं मिश्रीलाल पुत्र मट्टा जावव द्वारा 36 से 38 लोगों को भूखंडों का विक्रय किया है। भूमि स्वामी प्रदीप, सुधीर, राजीव पुत्र गण शंभू दयाल एवं श्रीमती उर्मिला पत्नी शंभू दयाल श्रीवास्तव द्वारा 28 से 31 लोगों को छोटे-छोटे भूखंडों का विक्रय करने भूमि स्वामी राजीव पुत्र शंभूदयाल, उर्मिला पत्नी शंभूदयाल श्रीवास्तव द्वारा 44 से

46 लोगों को छोटे छोटे भूखंडों के विक्रय करने एवं सर्वे नंबर 1898/2/1/1/1/1/1 रकबा 2.6779 के भूमि स्वामी संतोष पुत्र बालकिशन त्रिपाठी एवं श्रीमती प्रीति पत्नी प्रमोद गुप्ता द्वारा 25 से 27 छोटे छोटे भूखंडों के विक्रय करने पर एसडीएम अनुराग सिंगवाल ने नोटिस जारी कर तीन दिवस के अंदर समस्त अभिलेख सहित जवाब मांगा है अन्यथा कार्रवाई हेतु सक्षम अधिकारी को भेजा जाएगा।

# विज्ञान प्रदर्शनी बच्चों की रचनात्मक सोच को देती है नई दिशा : यादव



**विज्ञान प्रदर्शनी का आयोजन, 9 मॉडल जिला स्तरीय प्रदर्शनी के लिए चयनित**

**नवभारत न्यूज शिवपुरी, 9 जनवरी।** कलेक्टर एवं जिला मिशन संचालक रवींद्र कुमार चौधरी के निर्देशानुसार तथा जिला परियोजना समन्वयक दफेदार सिंह सिकरवार के मार्गदर्शन में विकासखंड कोलारस के जनपद शिक्षा केंद्र कोलारस में विज्ञान प्रदर्शनी का आयोजन किया गया। प्रदर्शनी में विकासखंड कोलारस के समस्त माध्यमिक विद्यालयों के छात्र-छात्राओं ने विज्ञान से जुड़े विभिन्न विषयों पर आकर्षक एवं नवाचारपूर्ण मॉडल प्रस्तुत किए। विद्यार्थियों की रचनात्मकता और वैज्ञानिक सोच ने सभी अतिथियों को प्रभावित किया। कार्यक्रम की मुख्य अतिथि जिला पंचायत अध्यक्ष नेश यादव ने प्रत्येक मॉडल का अवलोकन किया और विद्यार्थियों को और अधिक उन्नत व उपयोगी मॉडल तैयार करने के लिए प्रेरित किया। उन्होंने कहा कि विज्ञान प्रदर्शनी बच्चों की रचनात्मक सोच को

# विज्ञान प्रदर्शनी से विद्यार्थियों में नवाचार और तार्किक सोच विकसित होती है : डीपीसी सिकरवार

जिला परियोजना समन्वयक दफेदार सिंह सिकरवार ने कहा कि इस प्रकार की विज्ञान प्रदर्शनी विद्यार्थियों में वैज्ञानिक दृष्टिकोण, नवाचार एवं समस्या समाधान की क्षमता को विकसित करती हैं। चर्चयित विद्यार्थियों को जिला स्तर पर बेहतर प्रदर्शन के लिए आवश्यक मार्गदर्शन प्रदान किया जाएगा।

**हर छात्र को अपनी वैज्ञानिक प्रतिभा दिखाने का मिला मंच : बीआरसीसी जैन**

बीआरसीसी केपी जैन ने बताया कि प्रदर्शनी का उद्देश्य विद्यार्थियों को प्रयोगात्मक सोच से जोड़ना है। विद्यार्थियों द्वारा बनाए गए मॉडल उनकी समझ और मेहनत को दर्शाते हैं। भविष्य में इस प्रकार के आयोजनों को और व्यापक स्तर पर किया जाएगा।

# साक्षरता अभियान की समीक्षा बैठक

जिला शिक्षा केंद्र के निर्देशानुसार शासकीय योजनाओं के प्रभावी क्रियान्वयन को लेकर बीटी पब्लिक स्कूल बदवासा में विकासखंड स्तरीय समीक्षा बैठक आयोजित की गई। बैठक की अध्यक्षता बीआरसीसी अंगद सिंह तोमर ने की। बैठक में दो सैकड़ से अधिक प्राथमिक व माध्यमिक विद्यालयों के संस्था प्रभारी आमंत्रित थे। बैठक में नवभारत साक्षरता अभियान के तहत 100 प्रतिशत पंजीयन को लेकर गहन समीक्षा की गई। बीआरसीसी ने लक्ष्य पूर्ण न करने वाले संस्था प्रभारियों को अंतिम चेतावनी दी। बैठक में अनुपस्थित रहे 17 संस्था प्रभारियों को कारण बताओ नोटिस जारी किए गए हैं। संतोषजनक जवाब न मिलने पर वेतन कटौती की कार्रवाई की जाएगी। बीआरसीसी श्री तोमर ने बताया कि कक्षा 5वीं एवं 8वीं के सभी विद्यार्थियों का पोर्टल पर पंजीयन दो दिवस में त्रुटिरहित पूर्ण करना अनिवार्य है, साथ ही अर्धवार्षिक परीक्षा अंकों की प्रविष्टि भी समय-सोमामें सुनिश्चित की जाए। बैठक में बताया गया कि जिला स्तरीय ओलंपियाड परीक्षा 16 जनवरी को आयोजित होगी। चर्चयित विद्यार्थियों को बेहतर तैयारी कराने के निर्देश दिए गए। आयुक्त महोदय के निर्देशानुसार ड्रॉपबॉक्स की स्थिति पर कड़ी नाराजगी व्यक्त करते हुए 12 जनवरी तक समस्त स्कूल पूर्ण करने के निर्देश दिए गए। इसके अलावा मध्यान्ह भोजन का संचालन मनु अनुसार करने, सीएम हेल्पलाइन प्रणयों का संतुष्टि पूर्वक निराकरण, खाद्यान्न उठाव की मासिक जानकारी 20 तारीख तक देने तथा आधार कैंप के माध्यम से विद्यार्थियों की मैपिंग सुनिश्चित करने के निर्देश दिए गए।

# आयुक्त महोदय ने विद्यालयों में नवाचार और तार्किक सोच विकसित करने के लिए आवश्यक मार्गदर्शन प्रदान किया जाएगा

भारंग, राजेश महते, गजेन्द्र कुशवाह, वीरेंद्र लाक्षाकार, मोहनी पाण्डेय, सोनल वशिष्ठ, नीना गुप्ता सहित बड़ी संख्या में शिक्षकगण उपस्थित रहे।

# अध्यक्ष वर्मा ने फोरलेन की लंबाई बढ़ाने की उठाई मांग, डिवीजनल मैनेजर को लिखा पत्र



**नवभारत न्यूज पोहरी, 8 जनवरी।** नगर परिषद पोहरी क्षेत्रांतर्गत निर्माणधीन शिवपुरी-श्यांपुर स्टेट हाईवे के फोरलेन मार्ग की लंबाई बढ़ाने की मांग को लेकर नगर परिषद अध्यक्ष श्रीमती रश्मि नेपाल सिंह वर्मा ने

म.प्र. सड़क विकास निगम, ग्वालियर के डिवीजनल मैनेजर को पत्र प्रेषित किया है। पत्र में अध्यक्ष वर्मा ने उल्लेख किया है कि वर्तमान में शिवपुरी से गोरस तक शिवपुरी-श्यांपुर स्टेट हाईवे पर फोरलेन निर्माण कार्य कराया जा रहा है, जिसके अंतर्गत निकाय क्षेत्र में भी फोरलेन का निर्माण प्रगतिरत है। क्षेत्र की आम जनता की मांग है कि

फोरलेन मार्ग की लंबाई और बढ़ाई जाए, जिससे नागरिकों को आवागमन में सुविधा मिले और नगर की सुंदरता में भी वृद्धि हो। नगर परिषद अध्यक्ष श्रीमती रश्मि नेपाल सिंह वर्मा ने आग्रह किया है कि जनहित एवं आमजन की सुविधा को दृष्टिगत रखते हुए शिवपुरी-श्यांपुर रोड पर दोनों ओर फोरलेन की लंबाई बढ़ाने का निर्णय लिया जाए।

# पेज एक का शेष

# हदसे ने छीनीं तीन जिंदगियां

मानसंधु के परिवार का ट्रांसपोर्ट का काम है, उसकी मां अमृतसर दर्शन करने गई हैं और भाई कनाड़ा में है, वे इंटीर के लिए रवाना हो चुके हैं। प्रेरणा का गृह गांव कासेल में किया गया अंतिम संस्कार : घटना की सूचना पर पूर्व गृहमंत्री बाला बच्चन और कांग्रेस के कई नेता एमवाय पहुंचे, पोस्टमार्टम पश्चात बाला बच्चन अपनी बेटी प्रेरणा का शव लेकर गृह गांव कासेल

(जिला बड़वानी) पहुंचे। उनके साथ कांग्रेस के कई नेता और विधायक भी मौजूद थे, पूर्व गृह मंत्री बाला बच्चन की बेटी की शव यात्रा घर से निकली। इसमें सैकड़ों लोगों ने पहुंचकर श्रद्धांजलि दी। अंतिम यात्रा में विधायक राजन मंडलोई, माटू सोलकी, झुमा सोलंकी, पूर्व विधायक रवि जोशी सहित बड़ी संख्या में कांग्रेस के नेता और जनप्रतिनिधि शामिल हुए।

हवाई जहाज की सुविधा दे रही है, सड़क दुर्घटना के पीड़ितों को तत्काल अस्पताल पहुंचाने वाले को राहवीर योजना से 25 हजार रुपये की प्रोत्साहन राशि दी जा रही है। प्रधानमंत्री की पहल पर दुर्घटना पीड़ितों को शीघ्र ही 1.5 लाख रुपये तक की उपचार सहायता निःशुल्क मिलेगी, मुख्यमंत्री ने विभिन्न योजनाओं से लाभान्वित हिताग्रहियों को हितलाभ का वितरण किया। मुख्यमंत्री ने कन्या पूजन करके बेटियों का सम्मान किया। मुख्यमंत्री ने सम्मेलन स्थल में विभिन्न विभागों द्वारा लगाई गई प्रदर्शनी का अवलोकन किया तथा हिताग्रहियों से संवाद किया।

